

# זרע שמשון

געקליבענע געדאנקען און טרעפליכע פערל ווערטער אויף די וועכענטליכע פרשה. צוזאמגענומען פון די ספרים פון דער גרויסער צדיק און גאון רבינו שמשון היים ב"ר נחמן מיכאל נחמני זלה"ה. וועלכע האט צוגעזאגט פאר די אלע וואס לערנען זיינע ספרים און תורות, וועלן זוכה זיין צו זעהן ישועות און נפלאות אין אלע הינזיכטן - 'בני חיי ומזוני'.

## זרע שמשון הלימוד שמשפיע ישועות • פרשת חיי שרה תשפ"ה • איין 391

### אמרות שמשון

#### חילוק צווישן 'עני' און 'אביון'

**לכבוד** 'שרה אמנו' טוט רבינו זי"ע ערקלערן און דרש'ענען דער גאנצע קאפיטל 'אשת חיל' (משלי, ל"א), פאלגנד ברענגן מיר עטליכע געדאנקן וואס רבינו ברענגט ארויס פון די פסוקים אין אשת חיל.

**כַּפֶּה פְּרִשָּׁה לְעֵנִי וְיָדִיהָ שְׁלַחָה לְאֲבִיוֹן** (לא, כ). לכאורה דארף מען פארשטיין פשט אין די דאפעלטע לשון פונעם פסוק, צוערשט שטייט 'כפה פרשה לעני', דערנאך ווערט איבערגעזר'ט 'ידיה שלחה לאביון'. אזוי אויך דארף מען פארשטיין פארוואס שטייט צוערשט 'כפה', וואס איז משמע בלויז איין האנט, און דערנאך שטייט 'ידיה' וואס איז משמע ביידע הענט.

**מען** קען ערקלערן, קודם רעדט מען פון אן 'עני' וואס איז אן ארימאן, אבער ער איז נישט אזא גרויסע נצרך אזוי ווי דער 'אביון', דעריבער שטייט 'כפה' זי שטרעקט אויס בלויז איין האנט מיט א ספק, ווייל זי ווייסט נישט אויב דער עני וועט נעמען די געלט. דערנאך רעדט מען פון א 'אביון' וואס איז הונגעריג נאך יעדע נדבה, דעריבער שטייט 'ידיה', זי שטרעקט אויס ביידע הענט, מיט א זיכערקייט, ווייל זי איז פארזיכערט אז דער אביון וועט נעמען די געלט. (אות א' ד"ה כפה)

#### א פרוי באקומט שכר אויף די תורה פון איר מאן

**עַז וְהָדָר לְבוּשָׁה** (שם, כה). א פרוי באקומט זייער א גרויסע שכר פארן ארויסהעלפן איר מאן זאל קענען לערנען תורה, דאס איז דורכדעם וואס זי געבט אים רשות צו גיין לערנען און זי געבט זיך אוועק אז ער זאל קענען לערנען. אזוי אויך באקומט זי דורכדעם א טייל פון די תורה פון איר מאן.

**אזוי** ווי דער תנא רבי עקיבא' האט געזאגט פאר זיינע תלמידים (נדרים נ), **שלי ושלכם שלה היא**. מיין תורה און ענקער תורה, באלאנגט פאר מיין פרוי וואס בזכות איר קען איך לערנען.

און עס שטייט אין זוהר הק' (פרשת ויחי דף רכו): אז אלע מצות וואס א מענטש טוט אויף די וועלט, ווערן רוחניות'דיגע קליידער פאר די נשמה.

**מיט** דעם קען מען ערקלערן פשט אין פסוק, **עַז - דאס** איז די תורה וואס זי העלפט איר מאן צו לערנען, און תורה ווערט אנגערופן בלשון 'עז', אזוי ווי עס שטייט אין פסוק (תהלים כט, יא), **ה' עַז לְעַמּוֹ יְתֵן**, (וואס דאס איז תורה וואס דער אויבערשטער האט געגעבן פאר כלל ישראל, עיין רש"י שם). **וְהָדָר - דאס** איז די מצות, וואס ווערט אנגערופן 'הדר' (מען דארף עס מהדר זיין, אזוי ווי עס שטייט אין חז"ל ב"ק ט. 'הידור מצוה עד שלישי'), **לְבוּשָׁה - דאס** איז די רוחניות'דיגע קליידער פאר איר נשמה. (שם ד"ה עוז והדר)

#### ערליכע קינדער איז א סימן אויף א ערליכע מאמע

**קָמוּ בְּנֵיהֶּ וַיֹּאשְׁרוּהָ** (שם, כח). די קינדער פון א מענטש זענען געוואנדן אין זייער מאמע, און ווען מען זעט ערליכע און גוטע קינדער, איז דאס א סימן אויף די צדקות און ערליכקייט פון די מאמע.

**אזוי** ווי מיר געפינען אין חז"ל (יומא מז). די חכמים האבן געפרעגט די מאמע פון רבי ישמעאל כהן גדול, ווי אזוי האט זי זוכה געווען צו האבן צוויי קינדער כהנים גדולים (ועיי"ש). זעט מען פון דעם אז ווען מען זעט גוטע און ערליכע קינדער, ווייזט דאס אז די מאמע איז ערליך און חשוב.

**דאקעגן** חלילה פארקערט, אויב די קינדער זענען נישט ערליך איז דאס א סימן אויף די

מאמע, אזוי ווי עס שטייט אין מדרש (ילקוט שמעוני וישלח רמז קל"ה), אז עס שטייט נישט אין די תורה איבער די פטירה פון רבקה אמנו, כדי עס זאל נישט דערמאנט ווערן אז זי איז די מאמע פון עשו (אויב וואלט געשטאנען ארויסגעשריבן איר פטירה, וואלט דאס דערמאנט ווער זענען אירע קינדער, און עס וואלט דערמאנט עשו הרשע, ועיי"ש). דאס איז פשט אין פסוק **קָמוּ בְּנֵיהֶּ** - ווען די קינדער וואקסן אויף גוט, **וַיֹּאשְׁרוּהָ** - טוט דאס באשטעטיגן אז די מאמע איז געווען ערליך. (שם ד"ה קמו בניה)



**לומדים זרע שמשון חדש! ספר זרע שמשון בחמש כרכים**

**תורמים ורואים ישועות אל תחמיצו!**

02-80-80-500  
05271-66450  
347-496-5657  
<https://www.zrashimshon.co.il/donation>

הספר שמחולל פלאות. אלפים נוסעו בהבטחתו.

- הוצאת הגליון והפצתו לזכות לעילוי נשמת**  
מרת אסתר צירל בת הרב נחום כהן לויץ ע"ה  
נלב"ע כ"ו חשוון תשפ"ד. ת.נ.צ.ב.ה.
- הצלחה וברכה**  
צבי יצחק דוב בן גיטל חיה וזוגתו מרים סאבל בת אסתר  
בנו החתן שמעון יחזקאל ובניו ישעיה, יואל אלעזר שיכור לכל הברכות של המחבר ד"ע בקרוב ובניקל
- ברכה והצלחה**  
שלמה בן שינדל ריזל לאריכות ימים ושנים טובות ומתוקות והצלחה בכל העניינים
- לזכות ולברכה**  
להצלחת השותפים התורמים ומשפחותיהם החפצים בעילום שמם שיכור לשפע ברכה והצלחה בני בריכי חיי אריכי ומזוני ריוחי נחת מכל יוצ"ח זכות המחבר יין בעדים אכיר
- ישועה בקרוב**  
דניאל אורי בן רגינה מלכה שיכור לשפלות שפע ברכה והצלחה בכל העניינים ובשורות טובות בקרוב ממש
- הצלחה והצלחה**  
ישעיה בן צלחה שיכור לכל פני ויבה להצלחה בכל העניינים בלא גבול ולבשרות טובות
- שפע וברכה**  
שאוול בן רחל לרוב ברכה והצלחה ולשפע בלי גבול

**נייע נומערן קול זרע שמשון**  
אויף אידיש דריק 2

אריז שיראל 02-80-80-400  
ארה"ב 605-213-9610  
לונדון 333-070-6534

**שיעורים סיפורי ישועה זרע שמשון ביניים**  
למנוע וחינוך (על"כ)  
ספר דברי קבלה אקסט צו אלע דרשות וסגן וועגן  
דעה: היסטריע סטילגער:  
לשרוק: 1-4 אידיש 2-5  
אנגליש 3-1  
סאטמאר: 1-5-1

## אמת'ע חן קומט נאר פון יראת שמים

שְׁקַר הַחֵן וְהַבֵּל הַיְפִי אֲשֶׁה יְרֵאת ה' הִיא תִתְהַלֵּל (שם, ל). דער מדרש (ילקוט תהלים רמז תתנ"ט) דרש'נט פונעם פסוק (תהלים קג, יז) וְחֶסֶד ה' מְעוֹלָם וְעַד עוֹלָם עַל יְרֵאָיו. א מענטש וואס מען זעט 'חן' אויף זיין פנים, איז א סימן אז ער איז א ירא שמים.

**לכאורה** דאס איז גאנץ גוט ביי מענער, אבער ביי פרויען וואס באפוצן זיך, און באצירן זיך, וואס דאס ברענגט זיי חן, קען מען דאך נישט וויסן אויב זיי פארמאגן ריכטיגע חן וואס איז א סימן אויף יראת שמים.

**דעריבער** זאגט די פסוק, שְׁקַר הַחֵן וְהַבֵּל הַיְפִי דִּי חֵן און יופי וואס קומט פון דרויסנדיגע זאכן איז נישט קיין סימן אויף די ריכטיגער חן, ווייל ווען זי וועט אויסטון איר שיינע

קליידער און צירונגען, וועט צוגלייך אויך אראפגיין איר פאלשע חן, און דאס איז נישט די ריכטיגע חן וואס מען טוט איר אויסלויבן. נאר אזוי ווי די פסוק פירט אויס, אֲשֶׁה יְרֵאת ה' - די פרוי וואס האט די אמת'ע חן וואס דאס קומט פון יראת שמים, הִיא תִתְהַלֵּל זי איז ווערד צו ווערן אויסגעלויבט. (שם ד"ה שקר החן)

## אליעזר פארלאזט זיך אויף א נס

וְהָיָה הַנְּעֲרָה אֲשֶׁר אָמַר אֵלֶיהָ הֵטִי נָא כַדָּךְ וְאֲשֶׁתָּה וְאִמְרָה שְׂתֵה וְגַם גְּמֹלְךָ אֲשָׁקָה אֶתְּהָ כַּחַתֶּךָ לְעַבְדְּךָ לְיִצְחָק וְבָה אֲדַע כִּי עָשִׂיתָ חֶסֶד עִם אֲדֹנָי (כד, יד). לכאורה דארף מען פארשטיין ווי אזוי האט אליעזר געהאט א רעכט זיך צו פארלאזן אויף א נס, און אפמאכן אז סיי ווער עס וועט אנטרינקן

די קעמלען זי איז די ריכטיגע שידוך, עס שטייט דאך אין חז"ל (קידושין לט): 'אין סומכין על הנס', בפרט ווען עס קומט צו אזא גרויסע זאך פון טרעפן א שידוך פאר יצחק אבינו.

**מען** קען ערקלערן לויט ווי עס ווערט געברענגט אין מדרש (ילקוט שמעוני רמז ק"ט), אז אליעזר האט געהאט 'קפיצת הדרך', ער איז אנגעקומען אינעם טאג וואס ער איז ארויסגעפארן.

**דעריבער** האט אליעזר געזאגט: "וויבאלד עס האט פאסירט א נס אויפן וועג אהער, איז דאס א סימן אז דער אויבערשטער וועט מיר ווייטער מאכן א נס, און איך קען זיך פארלאזן אויף ניסים".

**אזוי** ווי מען געפינט ביי דוד המלך (שמואל א' יז, לו) ווען ער האט געזען אז עס האט פאסירט מיט אים א נס אז ער האט באזיגט א לייב מיט א בער, האט ער פארשטאנען אז ער קען גיין מלחמה האלטן מיט די פלשתים, ווייל עס גייט אים דארט אויך פאסירן א נס (ראה מדרש, אסתר רבה ו, 1). (אות ט' ד"ה אלא)

## אברהם אבינו קויפט א גאנצע 'בית הקברות' לכבוד שרה אמנו

גַר וְתוֹשֵׁב אֲנֹכִי עִמָּכֶם תָּנוּ לִי אַחֲזַת קֶבֶר עִמָּכֶם וְאֶקְבְּרָה מִתִּי מִלְפָּנֶיךָ (כג, ד). רש"י ערקלערט אויפן ארט (ד"ה אחזת), 'אחזת קרקע לבית הקברות'. איז משמע פון רש"י, אז אברהם אבינו האט נישט געבעטן צו קויפן בלויז אן איינצעלע ארט צו באגראבן שרה, נאר ער האט געוואלט אן ארט צו מאכן א גאנצע 'בית הקברות' צו קענען שפעטער באגראבן די גאנצע משפחה.

**דער** טעם דערפון איז, ווייל עס וואלט נישט געווען א כבוד אויב מען קויפט בלויז אן איינצעלע פלאץ איר צו באגראבן, אפילו אויב שפעטער וואלט אברהם צוגעקויפט נעבן דעם נאך א פלאץ פאר זיין קבר, ווייל ביז דעמאלטס וועט שרה זיין באגראבן אליינס.

**אבער** אויב האט מען שוין יעצט געקויפט די ארט צו באגראבן שפעטער די גאנצע משפחה, איז דאס א גרויסע כבוד פאר שרה, אז מען באגראבט איר אויף אן ארט ווי עס וועט שפעטער ליגן די גאנצע משפחה (און מען פאנגט אן מיט איר, ווייל מען דארף דאך אנהייבן מיט איינעם, און מיט די יארן וועט מען דארט באגראבן די גאנצע משפחה). (אות ד' ד"ה לכן)

## אליעזר פארלאזט זיך אויף די קעמלען

וְהָיָה הַנְּעֲרָה אֲשֶׁר אָמַר אֵלֶיהָ הֵטִי נָא כַדָּךְ וְאֲשֶׁתָּה וְאִמְרָה שְׂתֵה וְגַם גְּמֹלְךָ אֲשָׁקָה אֶתְּהָ כַּחַתֶּךָ לְעַבְדְּךָ לְיִצְחָק וְבָה אֲדַע כִּי עָשִׂיתָ חֶסֶד עִם אֲדֹנָי (כד, יד), פארוואס האט אליעזר געמאכט דוקא די סימן פון אנטרינקן די קעמלען, אז דאס איז זיכער די ריכטיגע

מיידל פאר יצחק?

**מען** קען ערקלערן לויט ווי עס ווערט געברענגט א שיטה אין מדרש (בראשית רבה ס, ח) אז די קעמלען פון אברהם אבינו האבן נישט געהאט קיין שלעסער אויף זייער מויל, און פונדעסטוועגן האבן זיי נישט געפאשעט אין פרעמדע פעלדער.

**און** אליעזר האט געמאכט א חשבון, אז עס שטייט אין חז"ל (חולין ה): דער אויבערשטער ברענגט נישט קיין מכשול אפילו פאר די בהמות פון צדיקים. און זיכער נישט פאר די קעמלען פון אברהם אבינו, (וואס מען זעט אז זיי פאשענען נישט אין פרעמדע פעלדער אפילו זיי האבן נישט קיין שלעסער).

**דעריבער** אויב וועט ער מאכן א סימן אז די מיידל וואס טרינקט אן די קעמלען, זי איז די פאסיגע פאר יצחק, וואלטן די קעמלען נישט געטרינקן פון די וואסער, נאר אויב זי איז טאקע די פאסיגע מיידל. און ווען ער האט געזען אז זיי טרינקן יא פון די וואסער, איז ער גלייך צוגעגאנגען צו איר און געגעבן די צירונגען, זייענדיג פארזיכערט אז דאס איז טאקע



### ארויסגעגעבן דורך 'האיגוד העולמי להפצת תורת רבינו הזרע שמשון'.

צו באקומען דעם גליון וועכענטליך, פאר באמערקונגען, אדער איבערזעגעבן פערזענליכע סיפורים, קען מען זיך ווענדן צו: zera277@gmail.com אדער קענט איר זיך פארבינדען צו דאס פאלגענדע: ארץ ישראל הרב ישראל זילברברג: 052-716-6450 [www.zerashimshon.com](http://www.zerashimshon.com) אמעריקע הרב מנחם בנימין פאשקעס: 347-496-5657 Zera Shimshon C/O B Paskesz 1645 48 St. Brooklyn NY 11204 mbpaskesz@gmail.com



ניתן להפקיד בבנק מרכנתיל (17) סניף 635 מ.ת. 17113028 ע"ש זרע שמשון כמו"כ ניתן לתרום בכרטיס אשראי

אזוי אויך קענט איר אטייל נעמען אין די הוצאות, צו מנדב זיין לזכות אדער לע"ג און גלייכצייטיג זוכה זיין צו די זעלטענע ברכה פון דער הייליגער 'זרע שמשון'

צו באקומען די ספר 'זרע שמשון' קען מען זיך פארבינדן ארץ ישראל: 05271-66-450 בארה"ב: 347-496-5657

זכות הצדיק דוברי תורתו הקדושים יגן מכל צרה וצוקה, ויושפע על הלומדים ועל המסייעים בני חיי ומוזני וכל טוב סלה כהבטחתו בהקדמת ספריו